

**DEĊIŻJONI (UE) 2019/48 TAL-BANK ĊENTRALI EWROPEW****tat-30 ta' Novembru 2018****dwar il-hlas tal-kapital tal-Bank Ċentrali Ewropew mill-banek ċentrali nazzjonali li mhumiex fiż-żona tal-euro u li tirrevoka d-Deċiżjoni BĈE/2013/31 (BĈE/2018/32)**

IL-KUNSILL ĠENERALI TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew, u b'mod partikolari l-Artikolu 47 tiegħu,

Billi:

- (1) L-Artikolu 47 tal-Istatut tas-Sistema Ewropea ta' Banek Ċentrali u tal-Bank Ċentrali Ewropew (minn hawn 'il quddiem l-"Istatut tas-SEBĈ") jistipula illi l-banek ċentrali nazzjonali tal-Istati Membri b'deroga (minn hawn 'il quddiem "BĈNi li mhumiex fiż-żona tal-euro") m'ghandhomx għalfejn ihallsu l-kapital sottoskritt tagħhom sakemm il-Kunsill Ġenerali tal-Bank Ċentrali Ewropew (BĈE), li jaġixxi b'maġġoranza li tirrappreżenta mill-inqas żewġ terzi mill-kapital sottoskritt tal-BĈE u mill-inqas nofs l-azzjonisti, jiddeciedi li perċentwal minimu għandu jithallas bhala kontribut għall-ispejjeż operattivi tal-BĈE.
- (2) L-Artikolu 1 tad-Deċiżjoni BĈE/2013/31 <sup>(1)</sup> jipprovdi li kull BĈN li mhuwiex fiż-żona tal-euro għandu jhallas 3,75 % tas-sehem tiegħu fil-kapital sottoskritt tal-BĈE b'effett mill-1 ta' Jannar 2014.
- (3) Id-Deċiżjoni (UE) 2019/43 tal-Bank Ċentrali Ewropew (BĈE/2018/27) <sup>(2)</sup> tipprovdi għall-aġġustament tal-iskema għas-sottoskrizzjoni għall-kapital tal-BĈE (iktar 'il quddiem l-"iskema tal-kapital") skont l-Artikolu 29.3 tal-Istatut tas-SEBĈ u tistabilixxi b'effett mill-1 ta' Jannar 2019 il-ponderazzjonijiet il-ġodda allokatil lil kull BĈN fl-iskema tal-kapital aġġustata (iktar 'il quddiem il-"ponderazzjonijiet tal-iskema tal-kapital").
- (4) L-aġġustament ta' kull hames snin tal-iskema tal-kapital tal-BĈE jirrikjedi l-adozzjoni ta' deċiżjoni ġdida tal-BĈE li tirrevoka d-Deċiżjoni BĈE/2013/31 b'effett mill-1 ta' Jannar 2019 u d-determinazzjoni tal-perċentwal tal-kapital sottoskritt tal-BĈE li l-BĈNi li mhumiex fiż-żona tal-euro huma obbligati jhallsu b'effett mill-1 ta' Jannar 2019,

ADOTTA DIN ID-DEĊIŻJONI:

*Artikolu 1***Ammont u forma ta' kapital sottoskritt u mħallas**

Kull BĈN li mhuwiex fiż-żona tal-euro għandu jhallas 3,75 % ta' sehem fil-kapital sottoskritt tal-BĈE b'effett mill-1 ta' Jannar 2019. Meta jitqiesu l-ponderazzjonijiet il-ġodda fl-iskema tal-kapital stipulati fl-Artikolu 2 tad-Deċiżjoni (UE) 2019/43 (BĈE/2018/27), kull BĈN li mhux fiż-żona tal-euro għandu jkollu kapital totali sottoskritt u mħallas tal-ammonti murija hdejn ismu fit-tabella li ġejja:

BĈN li mhuwiex fiż-żona tal-euro	Kapital sottoskritt fl-1 ta' Jannar 2019 (f'EUR)	Kapital imħallas fl-1 ta' Jannar 2019 (f'EUR)
Българска народна банка (Bank Nazzjonali Bulgaru)	92 131 635,17	3 454 936,32
Česká národní banka	175 062 014,33	6 564 825,54
Danmarks Nationalbank	162 223 555,95	6 083 383,35
Hrvatska narodna banka	61 410 265,11	2 302 884,94
Magyar Nemzeti Bank	144 492 194,37	5 418 457,29

<sup>(1)</sup> Id-Deċiżjoni BĈE/2013/31 tat-30 ta' Awwissu 2013 dwar il-hlas tal-kapital tal-Bank Ċentrali Ewropew mill-banek ċentrali nazzjonali li mhumiex fiż-żona tal-euro (ĠU L 16, 21.1.2014, p. 63).

<sup>(2)</sup> Deċiżjoni (UE) 2019/43 tal-Bank Ċentrali Ewropew tad-29 ta' Novembru 2018 dwar l-iskema perċentwali tal-banek ċentrali nazzjonali fl-iskema għas-sottoskrizzjoni tal-kapital tal-Bank Ċentrali Ewropew u li tirrevoka d-Deċiżjoni BĈE/2013/28 (BĈE/2018/27) (ara paġna 178 ta' dan il-Gurnal Uffiċjali).

BCN li mhuwiex fiż-żona tal-euro	Kapital sottoskritt fl-1 ta' Jannar 2019 (f'EUR)	Kapital imhallas fl-1 ta' Jannar 2019 (f'EUR)
Narodowy Bank Polski	563 636 468,10	21 136 367,55
Banca Națională a României	264 887 922,99	9 933 297,11
Sveriges Riksbank	273 028 328,31	10 238 562,31
Bank of England	1 552 024 563,60	58 200 921,14

*Artikolu 2*

**Agġustament tal-kapital imhallas**

1. Billi kull BCN li mhuwiex fiż-żona tal-euro diġà hallas 3,75 % ta' sehm fil-kapital sottoskritt tal-BĊE kif applikabbli fil-31 ta' Diċembru 2018 skont id-Deciżjoni BĊE/2013/31, kull wiehed minnhom għandu jwarrtrasferixxi ammont addizzjonali lill-BĊE, jew jirċievi ammont lura mingħand il-BĊE, skont il-każ, sabiex jasal għall-ammonti murija fit-tielet kolonna tat-tabella fl-Artikolu 1.
2. It-trasferimenti kollha li jsiru bis-saħħa ta' dan l-Artikolu għandhom isiru skont id-Deciżjoni (UE) 2019/45 tal-Bank Ċentrali Ewropew (BĊE/2018/29) <sup>(3)</sup>.

*Artikolu 3*

**Dhul fis-seħħ u revoka**

1. Din id-Deciżjoni għandha tidhol fis-seħħ fl-1 ta' Jannar 2019.
2. Id-Deciżjoni BĊE/2013/31 hija rrevokata b'effett mill-1 ta' Jannar 2019.
3. Ir-referenzi għad-Deciżjoni BĊE/2013/31 għandhom jiġu interpretati bħala referenzi għal din id-Deciżjoni.

Magħmul fi Frankfurt am Main, it-30 ta' Novembru 2018.

*Il-President tal-BĊE*  
Mario DRAGHI

<sup>(3)</sup> Deciżjoni (UE) 2019/45 tal-Bank Ċentrali Ewropew tad-29 ta' Novembru 2018 li tistabilixxi t-termini u l-kundizzjonijiet għat-trasferimenti tal-ishma tal-kapital tal-Bank Ċentrali Ewropew bejn il-banek ċentrali nazzjonali u għall-agġustament tal-kapital imhallas u li tirrevoka d-Deciżjoni BĊE/2013/29 (BĊE/2018/29) (ara pagna 183 ta' dan il-Ġurnal Uffiċjali).